



# UI Online<sup>SM</sup>

## ລົງທະບຽນສໍາລັບ UI Online<sup>SM</sup> ແລະ ຍັງຍືນເງິນຊ່ວຍເຫຼືອການຫວ່າງງານ (UI) ໃນມື້ນີ້!

### ມັນງ່າຍຄືກັນກັບ 1, 2, 3.



1 ເຂົ້າໜ້າເວັບ UI Online<sup>SM</sup>:  
[www.edd.ca.gov/UI\\_Online](http://www.edd.ca.gov/UI_Online)



2 ໃຊ້ເລກບັນຊີລູກຄ້າພະແນກພັດທະນາການຈ້າງງານ (EDD), ເລກປະກັນສັງຄົມ, ວັນເດືອນປີເກີດ ແລະ ທີ່ຢູ່ອີເມວສ່ວນຕົວຂອງທ່ານ ເພື່ອລົງທະບຽນສໍາລັບບັນຊີ UI Online<sup>SM</sup>.



3 ເຂົ້າລະບົບ ແລະ ເລີ່ມນໍາໃຊ້ UI Online<sup>SM</sup> ຫຼື UI Online Mobile<sup>SM</sup> ເພື່ອຍັງຍືນເງິນຊ່ວຍເຫຼືອ ແລະ ອື່ນໆອີກ.

### UI Online<sup>SM</sup>

ວິທີທີ່ **ໄວ, ສະດວກ ແລະ ປອດໄພ** ໃນການເຂົ້າເຖິງຂໍ້ມູນລະອຽດກ່ຽວກັບການຮ້ອງຂໍເງິນ ແລະ ການຈ່າຍເງິນ, ຍັງຍືນເງິນຊ່ວຍເຫຼືອ ແລະ ຄຸ້ມຄອງການຮ້ອງຂໍເງິນ UI ຂອງທ່ານທາງອອນລາຍ 24/7.

## ເປັນຫຍັງຈຶ່ງລົງທະບຽນສໍາລັບ UI Online<sup>SM</sup>?

- ຂໍ້ມູນການຮ້ອງຂໍເງິນ UI ແນມມີໃຫ້ຕະຫຼອດ 24/7. ເຂົ້າເຖິງຂໍ້ມູນການຮ້ອງຂໍເງິນຂອງທ່ານໄດ້ທຸກເວລາ ໂດຍໃຊ້ຄອມພິວເຕີ, ສະມາດໂຟນ ຫຼື ແທັບເລັດຂອງທ່ານ.
- ດໍາເນີນການຍັງຍືນໄດ້ໄວກວ່າ! ໂດຍສະເລ່ຍແລ້ວ, ການຍັງຍືນທີ່ສົ່ງຜ່ານ UI Online<sup>SM</sup> ຖືກດໍາເນີນໄດ້ໄວກວ່າການຍັງຍືນແບບໃຊ້ເຈ້ຍ ຫຼື ທາງໂທລະສັບ.
- ຜູ້ຮ້ອງຂໍເງິນໄດ້ຮັບການໂທຕິດຕາມຜົນໜ້ອຍກວ່າຈາກພະແນກ EDD. ດ້ວຍ UI Online<sup>SM</sup>, ມີການເຮັດໃຫ້ຂໍ້ມູນຈະແຈ້ງກ່ອນລ່ວງໜ້າ ເຊິ່ງເຮັດໃຫ້ຄວາມຈໍາເປັນໃນການໂທຕິດຕາມມີໜ້ອຍສຸດ.
- ການອັບເດດຂໍ້ມູນສ່ວນຕົວແມ່ນໄວ ແລະ ງ່າຍດາຍ. ການອັບເດດທີ່ຢູ່ທາງໄປສະນີ, ເບີໂທລະສັບ ແລະ ຂໍ້ມູນອື່ນແມ່ນງ່າຍດາຍ ແລະ ປອດໄພ.
- ເບິ່ງທຸກການນັດໝາຍທີ່ກໍານົດເວລາແລ້ວ ແລະ ງານການນັດສໍາພາດທາງໂທລະສັບໄດ້.
- ປະຍັດເງິນຄ່າໄປສະນີ ແລະ ຫຼຸດຄວາມສົດພາດທົ່ວໄປຂອງຜູ້ໃຊ້ທີ່ອາດຈະເຮັດໃຫ້ການຈ່າຍເງິນຊ່ວຍເຫຼືອຊັກຊ້າ.



[www.edd.ca.gov/UI\\_Online](http://www.edd.ca.gov/UI_Online)

# ຂໍ້ມູນເພີ່ມເຕີມກ່ຽວກັບ UI Online<sup>SM</sup>

## ບອກຂ້ອຍເພີ່ມເຕີມກ່ຽວກັບ UI Online<sup>SM</sup>.

UI Online<sup>SM</sup> ແມ່ນສ່ວນໜຶ່ງຂອງຄວາມພະຍາຍາມຢ່າງຕໍ່ເນື່ອງຂອງ EDD ໃນການປັບປຸງປະສິດທິພາບ, ເພີ່ມການເຂົ້າເຖິງການບໍລິການ UI ແລະ ເຮັດໃຫ້ການຈ່າຍເງິນຊ່ວຍເຫຼືອໃຫ້ແກ່ຜູ້ຫວ່າງງານໄວຂຶ້ນ. ດ້ວຍ UI Online<sup>SM</sup> ທ່ານຈະສາມາດດໍາເນີນວຽກທີ່ເຮັດປະຈໍາໄດ້ຈາກເຮືອນຂອງທ່ານເອງ ໂດຍບໍ່ຈໍາເປັນຕ້ອງລໍຖ້າຈົດໝາຍໄປສະນີ ຫຼື ໂອ້ລົມກັບຜູ້ຕາງໜ້າພະແນກ EDD.

ເພື່ອຄວາມສະດວກເພີ່ມເຕີມ, UI Online Mobile<sup>SM</sup> ຍັງມີໃຫ້ນໍາໃຊ້ໃນໂທລະສັບສະມາດໂຟນ ແລະ ແທັບເລັດນໍາອີກ.

UI Online<sup>SM</sup> ເຮັດໃຫ້ທ່ານງ່າຍຂຶ້ນໃນການ:

- ຍັງຍືນການສືບຕໍ່ເງິນຊ່ວຍເຫຼືອ ແລະ ລາຍງານວຽກເຮັດ ແລະ ຄ່າຈ້າງ.\*
- ເອົາຂໍ້ມູນລະອຽດກ່ຽວກັບການຈ່າຍເງິນ ແລະ ການຮ້ອງຂໍເງິນຊ່ວຍເຫຼືອ.
- ເປີດຄືນການຮ້ອງຂໍເງິນທີ່ມີຢູ່ແລ້ວເພື່ອສືບຕໍ່ເງິນຊ່ວຍເຫຼືອ UI ໂດຍບໍ່ຕ້ອງໂອ້ລົມກັບຜູ້ຕາງໜ້າ.\*
- ອັບເດດຂໍ້ມູນຕິດຕໍ່ເຊັ່ນວ່າ ເບີໂທລະສັບ ແລະ ທີ່ຢູ່ຂອງທ່ານ ໄດ້ຢ່າງວ່ອງໄວ ແລະ ງ່າຍດາຍທາງອອນລາຍ.

\*ລູກຄ້າໃນການຮ້ອງຂໍ Partial ຫຼື Work Sharing ບໍ່ສາມາດຍັງຍືນເງິນຊ່ວຍເຫຼືອ ຫຼື ເປີດຄືນການຮ້ອງຂໍເງິນທີ່ມີຢູ່ໂດຍໃຊ້ UI Online<sup>SM</sup> ໄດ້ໃນເວລານີ້, ແຕ່ສາມາດເຂົ້າໃຊ້ທຸກຄຸນສົມບັດອື່ນຂອງລະບົບໄດ້.

ນອກນັ້ນ ທ່ານຍັງໄດ້ຮັບສັງລວມໂດຍຫຍໍ້ກ່ຽວກັບການຮ້ອງຂໍເງິນຂອງທ່ານຈາກໜ້າຫຼັກ UI Online<sup>SM</sup> ຂອງທ່ານ:

- ໄດ້ຮັບການແຈ້ງເຕືອນສໍາຄັນ ເຊັ່ນວ່າ ເມື່ອມັນເຖິງເວລາຍັງຍືນເງິນຊ່ວຍເຫຼືອ ຫຼື ເປີດການຮ້ອງຂໍເງິນຂອງທ່ານຄືນໃໝ່.
- ເບິ່ງທຸກການນັດໝາຍທີ່ກໍານົດເວລາແລ້ວ ແລະ ປຸງການສໍາພາດທາງໂທລະສັບເປັນວັນທີພາຍຫຼັງໄດ້.
- ເບິ່ງສັງລວມການຮ້ອງຂໍເງິນຂອງທ່ານ ລວມທັງການຈ່າຍເງິນຫຼ້າສຸດທີ່ອອກໃຫ້, ຍອດເງິນທີ່ຍັງເຫຼືອ, ຈໍານວນເງິນຊ່ວຍເຫຼືອປະຈໍາອາທິດ ແລະ ຂໍ້ກໍານົດດ້ານການຊອກວຽກ.

## ເລກບັນຊີລູກຄ້າ EDD ແມ່ນຫຍັງ?

ພະແນກ EDD ຖືເອົາການຮັກສາຂໍ້ຄວາມມູນລັບເປັນເລື່ອງສໍາຄັນທີ່ສຸດ ແລະ ສືບຕໍ່ຊອກຫາວິທີເພື່ອປົກປ້ອງຂໍ້ມູນສ່ວນຕົວຂອງລູກຄ້າ. ນອກຈາກການປົກປ້ອງທີ່ສ້າງເປັນລະບົບຕ່າງໆຂອງ EDD ເພື່ອປ້ອງກັນ ແລະ ຄົ້ນຫາການສໍ້ໂກງ, ພະແນກ EDD ໄດ້ຈັດຕັ້ງປະຕິບັດການໃຊ້ເລກບັນຊີລູກຄ້າ EDD. ເລກນີ້ອາດຈະຖືກໃຊ້ເປັນເລກປະຈໍາຕົວທາງເລືອກ ເມື່ອດໍາເນີນວຽກກັບພະແນກ EDD ແຕ່ຈະບໍ່ປຸງແທນເລກປະກັນສັງຄົມ (SSN) ໃນເວລານີ້. ນອກນັ້ນ ມັນຍັງຈໍາເປັນຕ້ອງມີເພື່ອລົງທະບຽນສໍາລັບ UI Online<sup>SM</sup>. ຈົ່ງຈື່ວ່າ, ຢ່າເປີດເຜີຍຂໍ້ມູນສ່ວນຕົວຂອງທ່ານກັບບຸກຄົນອື່ນ ລວມທັງ ເລກບັນຊີລູກຄ້າ EDD ຂອງທ່ານ.

## ຈະເປັນແນວໃດຖ້າຂ້ອຍມີບັນຊີ SDI Online ຢູ່ແລ້ວຈາກການຮ້ອງຂໍເງິນປະກັນຄວາມພິການ ຫຼື ການລາຟັກທາງຄອບຄົວແບບມີຕໍາຈ້າງ?

ທ່ານຕ້ອງໃຊ້ຊື່ຜູ້ໃຊ້ ແລະ ລະຫັດຜ່ານ SDI Online ຂອງທ່ານເພື່ອລົງທະບຽນສໍາລັບ UI Online<sup>SM</sup>. ໃນເວລາລົງທະບຽນສໍາລັບ UI Online<sup>SM</sup> ກະລຸນາເລືອກປຸ່ມ “Register Using SDI Login” ເພື່ອເຮັດໃຫ້ຂັ້ນຕອນການລົງທະບຽນໄວຂຶ້ນ.

## ລົງທະບຽນໃນມື້ນີ້ ແລະ ນໍາໃຊ້ເງິນຊ່ວຍເຫຼືອ ແລະ ຄວາມສະດວກຫຼາຍຢ່າງຈາກ UI Online<sup>SM</sup>.

ພະແນກ EDD ແມ່ນນາຍຈ້າງໂຄງການທີ່ໃຫ້ໂອກາດເທົ່າທຽມກັນ. ອຸປະກອນຊ່ວຍ ແລະ ການບໍລິການຊ່ວຍເຫຼືອແມ່ນມີໃຫ້ແກ່ບຸກຄົນທີ່ພິການຕາມການຮ້ອງຂໍເອົາ.

[www.edd.ca.gov/UI\\_Online](http://www.edd.ca.gov/UI_Online)